

Sərqin Parisi adlandırılan, qədimliklə müasirliyi özündə ehtiva edən Bakı son illər daha da gözəlləşib. Yeni göy-dələnlər, dünya standartları səviyyəsində çəkilən yollar, günün tələblərinə uyğun yaradılan istirahət guşələri və parklar Bakının qədim görkəminə möhtəşəmlik gətirir.

Bu möhtəşəmliklər sırasında başdan-başa yenilənən dənizkənarı bulvar haqqında danışmadan əvvəl xatırlatmaq istəyirdik ki, belə ünvanlardan biri də Xəzər rayonu ərazisində, avqustun 26-da açılışında Prezident İlham Əliyev və birinci xanım Mehriban Əliyevanın iştirak etdiyi meşə tipli "Gənclik" parkıdır. Heydər Əliyev Fondunun layihəsi çərçivəsində reallaşmış bu park 43 hektar ərazini əhatə edir. Burada 300 minə-dək ağac əkilib, yaşıllıqlar salınıb. İnsanların asudə vaxtlarının səmərəli təşkili məqsədilə zəruri infrastruktur yaradılıb. Parka üz tutanlar həm yay, həm də qış aylarında paytaxt Bakının, o cümlədən Xəzər dənizinin əsrarəngiz mənzərəsini də seyr edə bilərlər.

Etiraf edək ki, bu əsrarəngsizliklər sırasında Dənizkənarı bulvarın öz yeri, öz gözəlliyi var. Nəinki, respublikamızın bölgələrindən Bakıya yolu düşənlər, eləcə də xarici ölkələrdən Azərbaycana gələn turistlər, ilk növbədə, bu məkanı görməyə can atırlar. Xatırladaq ki, "Bulvar" sözü fransız mənşəlidir və sahil boyunca gəzinti zolağı deməkdir. Xəzərin mirvari boyunbağısı adlandırılan bu gəzinti zolağında rahat hərəkət üçün çəkilən xüsusi xətlər, müxtəlif dekorativ kollar və ağaclar, çiçək-gül qarışıq çəmənliklər, rəngbərəng işıqlandırma fanarları, oturacaqlar, istirahət yerləri və digər gözoxşayan görüntülər gəzintidə olanları məmnun edir.

Keçən əsrin 50-60-cı illəri Dənizkənarı bulvarın "qızıl dövrü" kimi qiymətləndirilsə də, burada bir neçə dəfə yüksək səviyyəli təmir, yenidənqurma və yaşıllaşdırma işləri aparılıb da, 113 yaşlı Bakı bulvarı əsl inkişaf mərhələsinə Ümummilli Lider Heydər Əli-



Bakı bulvarı



vevin Azərbaycana birinci hakimiyyəti illərində qovuşub. 1970-ci illərdə respublikada və Bakı şəhərində yaşıllaşdırma və abadlaşdırma işlərinin genişləndirilməsi nəticəsində Dənizkənarı bulvarda da yenidənqurma işləri aparılıb. Bulvar şərq və qərb istiqamətlərində genişləndirilərək uzunluğu 3,7 kilometrə çatdırılıb. Yerli sakinlər bəzən bura Sahil bağı da deyirdilər.

Sahil bağının əhəmiyyətini nəzərə alan Heydər Əliyev 1998-ci il dekabrın 29-da Dənizkənarı bulvarı Milli Park statusu verilməsi haqqında fərman imzalayıb. Məhz bu fərmandan sonra Sahil bağının taleyində inkişafa doğru böyük dönüş yaranıb. Ən başlıcası, Nazirlər Kabinetinin 29 dekabr 2001-ci il tarixli 132 nömrəli qərarına əsasən, Dənizkənarı Milli Park ölkə əhəmiyyətli daşınmaz tarix və mə-

dəniyyət abidələri siyahısına daxil edilib.

Ulu Öndər Heydər Əliyevin siyasi kursunu davam etdirən Prezident İlham Əliyevin tapşırığı ilə bulvar ərazisinə diqqət və qayğı daha da artırılıb. Dövlət başçısının 10 yanvar 2008-ci il tarixli fərmanı ilə Dənizkənarı bulvarın təbii landşaftının bərpası, onun tarixi simasının saxlanılması, ərazinin zəngin florasının inkişaf etdirilməsi, bulvarın mühafizə olunması, sosial-mədəni tədbirlərin həyata keçirilməsi məsələlərinin həllini təmin etmək məqsədilə Dənizkənarı Bulvarı İdarəsinin yaradılması Sahil bağının inkişafında böyük quruculuq işlərinə səbəb olmuşdur. 2015-ci ildə bulvar ərazisinin iki istiqamətdə - birinci Dövlət Bayrağı Meydanından (Daş Salmə Muzeyinin qarşısından) Bi-biheybət məscidinə kimi Bayıl

bulvarı, digəri isə Dəniz Ticarəti Limanından "Bulvar" hotelə kimi uzadılan "Ağ Şəhər" bulvarının yaradılmasına start verilmişdir. Hazırda Bakı "Ağ Şəhər" Bulvarının uzunluğu 2,7 kilometr, sahəsi 34,6 hektardır. Bayıl bulvarının uzunluğu 2,3 kilometr, sahəsi 24 hektardır. Bu ərazilərdə yenidənqurma və abadlıq işləri ilə yanaşı, müxtəlif istirahət, işə və müasir mədəniyyət obyektləri inşa edilib.

Hazırda 200 hektardan çox sahəni əhatə edən Bakı bulvarının ümumi ərazisi 16 kilometrdir. Bulvarın Bakının müasir memarlıq tələblərinə uyğun qurulması, mühafizəsi, qorunması, bərpası və inkişafı baxımından xeyli işlər görüldü. Yeni çəmənliklər salınıb, xan çinarlar, sərv və küknar ağacları, müxtəlif çeşidli gül kolları əkilib, yeni attraksionlar quraşdırılıb. Parkın "Azneft" meydanı ilə üz-

bəüz ərazisində musiqili fəvvarə kompleksi yaradılıb. Kukla teatri yenidənqurmada son istifadəyə verilib. 2008-ci ildə isə Hökumət evinin qarşısında yaradılan ikinci fəvvarənin tikintisi, həmin il dekabrın 27-də Beynəlxalq Muğam Mərkəzinin açılışı həminin ürayinə olub. Təsədüfi deyil ki, Bakı bulvarı dünya ölkələrində mövcud olan bulvarlardan öz gözəlliyi və yaşıllığı ilə seçilir.

Qərblə Şərqi memarlıq elementlərini özündə birləşdirən Milli Parkda hazırda tikinti və abadlıq işləri davam etdirilir. Turistlərin və şəhər sakinlərinin sevimli gəzinti və istirahət yeri olan bu ərazidə tarixi əhəmiyyətli məkanlar yaradılır. Dövlət Bayrağı Meydanı, Dövlət Bayrağı Muzeyi və Avroviziya müsabiqəsinin keçirildiyi idman-əyləncə kompleksi olan Bakı Kristal Zalı da bu ünvanlar sırasına daxildir. Azərbaycan torpaqlarının 30 illik erməni işğalından azad edilməsini və tarixi Zəfər salnaməsini özündə yaşadan "Qənimətlər parkı" ziyarətçilərin ən çox üz tutduqları ünvanlardandır. Bu gün erməni işğalından azad edilmiş bütün torpaqlarımızda üçrəngli, şanlı Azərbaycan bayrağı dalğalanır. Hazırda Bulvarda Bayraq meydanının yenidənqurması ilə bağlı işlər davam etdirilir. Milli Parkda tarixi ənənələrin qorunması məqsədilə Azərbaycanın birinci xanımı, Heydər Əliyev Fondunun prezidenti Mehriban Əliyevanın təşəbbüsü ilə müxtəlif layihələr həyata keçirilib. Onlardan biri də buradakı "Qu quşları" fəvvarəsinin yenidən bərpadan sonra paytaxt sakinlərinin istifadəsinə verilməsidir.

Dənizkənarı Milli Parkda diqqət çəkən amillərdən biri də səliqə-sahman və təmizlik işləridir. Bunlar üçün ən müasir avadanlıqlardan istifadə olunur. Hiss edilir ki, buraya müxtəlif xarici ölkələrdən gətirilib əkilməmiş hər çiçəyə, hər kola, hər ağaca ciddi nəzarət edilir, özünəməvafiq üsulda qayğı göstərilir. Bir sözlə, mənəvi sərvətimiz olan bu milli parkda hər bir layihə göz oxşayandır. Bütün bunlar qürur duyduğumuz Bakı bulvarının daha da gözəlləşməsinə xidmət edir.

Rəhman SALMANLI,
"Azərbaycan"